
“भगवान्‌ गोपीनाथ जी के प्रति श्रद्धांजलि 


--राष्ट्रकवि स्वर्गीय श्री सुमित्रानन्दन पन्त 


ज्योति भूमि जय भारत देश। 
ज्योति चरण धर विचरे प्रभुवर, 
जहाँ विविध धर वेश। 
समाधिस्थ सौन्दर्य हिमालय, 
शुभ्र शान्तिमय, आत्म-तेज-मय, 
गंगा यमुना जल ज्योतिर्मय 
हंसता जहाँ अशेष | 

लोटे यहाँ धूलि पर ईश्वर 
राम, कृष्ण, गौतम का तन धर 
आए गोपीनाथ महात्मा 

लाए प्रभु सन्देश । 

श्रद्धांजलि अर्पित करता मन 
मंगलमय हो दिव्य आगमन, 
पावन करें धरा को उनके 

पद रज कण, हर क्लेश। 
ज्योति भूमि जय भारत देश। 





*यह रचना राष्ट्रकवि की अन्तिम कविताओं में से है। इसे उन्होंने २७ 
नवम्बर, १९७६ को प्रयाग में भगवान श्री गोपीनाथ जी सत्संग मंडल के 
उद्घाटन समारोह में स्वयं पढ़ा था-- 

